

ТҮРКМЕНИСТАНЫҢ ПРЕЗИДЕНТИНИҢ
Қ А Р А Р Ы

1542 Елдаш Б. Аннамырадовы Түркменистаның Медениет ве туризм министрине орунбасары везипесине беллемек хақында

Елдаш Бабасары Аннамырадовы Түркменистаның Медениет ве туризм министрине орунбасары везипесине беллемели.

Түркменистаның Президенти С. НЫЯЗОВ

Ашгабат шәхери

1993-нжи йылың 11-нжи сентябры

№ 1488

ТҮРКМЕНИСТАНЫҢ ПРЕЗИДЕНТИНИҢ
Қ А Р А Р Ы

1543 Елдаш Г. Ашыровы «Түркменагрохим» корпорациясының башлыгы везипесине беллемек хақында

Елдаш Гурбанназар Ашыровы «Түркменагрохим» корпорациясының башлыгы везипесине беллемели.

Түркменистаның Президенти С. НЫЯЗОВ

Ашгабат шәхери

1993-нжи йылың 14-нжи сентябры

№ 1489

ТҮРКМЕНИСТАНЫҢ ПРЕЗИДЕНТИНИҢ
Қ А Р А Р Ы

1544 Ашгабат шәхериниң Совет этрабының адыны үйтгетмек хақында

Совет этрабының адыны үйтгетмек хақында Совет этрабының зәхметкешлериниң ве илатының ислеглерини ве Ашгабат шәхер хәкимлигини теклибини назара алып, к а р а р э д й э р и н:

Ашгабат шәхериниң Совет этрабының адыны Азатлык дийип үйтгетмели ве мундан бейләк оны Ашгабат шәхериниң Азатлык этрабы дийип атландырмалы.

Түркменистаның Президенти,

Түркменистаның Халк Маслахатының Башлыгы С. НЫЯЗОВ

Ашгабат шәхери

1993-нжи йылың 14-нжи сентябры

№ 1490

ТҮРКМЕНИСТАНЫҢ ПРЕЗИДЕНТИНИҢ
Қ А Р А Р Ы

1545 Ашгабат шәхериниң Пролетар этрабының адыны үйтгетмек хақында

Пролетар этрабының адыны үйтгетмек хақында Пролетар этрабының зәхметкешлериниң ве илатының ислеглерини ве Ашгабат шәхер хәкимлигиниң теклибини назара алып, к а р а р э д й э р и н:

Ашгабат шәхериниң Пролетар этрабының адыны Көпетдаг дийип үйтгетмели ве мундан бейләк оны Көпетдаг этрабы дийип атландырмалы.

Түркменистаның Президенти,

Түркменистаның Халк Маслахатының Башлыгы С. НЫЯЗОВ

Ашгабат шәхери

1993-нжи йылың 14-нжи сентябры

№ 1491

ТҮРКМЕНИСТАНЫҢ ПРЕЗИДЕНТИНИҢ Қ А Р А Р Ы

1546 Түркменистаның Ыкдысадыет ве малие министрлигиниң Газна управлениесини дөрөтмек хақында

Режели дәвлет бюджет сыясатыны йөрөтмек, Түркменистаның дәвлет бюджетини ерине етирмекде нетижелилиги ве оперативлиги ёкарландырмак, бюджет серишделериниң белленилен максатлар үчин ве тыгшытлы пейдаланылышына тәсирли контроллыгы амала ашырмак хем-де дәвлетиң ичерки ве дашаркы бергисине хызмат этмеги үпжүн этмек максады билен, к а р а р э д й э р и н:

1. Түркменистаның Ыкдысадыет ве малие министрлигиниң структурасында Газна управлениесини дөрөдип, Түркменистаның Дәвлет бюджетиниң счётларында топланан серишделери, дәвлетиң ичерки ве дашаркы активлерини доландырмагы, дәвлетиң ичерки ве дашаркы бергиси барадакы ишлери амала ашырмагы онуң үстүне йүклемели.

2. Түркменистаның Ыкдысадыет ве малие министрлигиниң Газна управлениеси хақында гошулян Дүзгүннаманы тассыкламалы.

3. Газна управлениесиниң дөрөдилмеги билен багланышыклылықда Түркменистаның Ыкдысадыет ве малие министрлигине меркези аппаратың ишгәр саныны 35 бирлик артдырып, оны 235 бирлик мукдарында беллемели (жайы гораян ве оңа хызмат эдйән персонал муңа гирмейәр).

4. Түркменистаның Президентиниң 1993-нжи йылың 14-нжи июнында чыкаран № 897 Перманының 2-нжи маддасыны, Түркменистаның Президентиниң 1993-нжи йылың 4-нжи августында чыкаран № 1425 карарының 4-нжи пунктуны хем-де хәзирки карарың 3-нжи пунктуны назара алмак билен, «Түркменистаның Ыкдысадыет ве малие министрлигини дөрөтмек билен багланышыклы кәбир меселелер хақында» Түркменистаның Президентиниң 1992-нжи йылың 5-нжи августында чыкаран № 814 карарының 1-нжи пунктуны шу ашакдакы редакцияда беян этмели:

«1. Түркменистаның Ыкдысадыет ве малие министрлигиниң меркези аппаратының ишгәр саныны 235 бирлик мукдарында (жайы гораян ве оңа хызмат эдйән персонал муңа гирмейәр) беллемели».

Түркменистаның Президенти С. НЫЯЗОВ

Ашгабат шәхери

1993-нжи йылың 15-нжи сентябры

№ 1492